

Митко Спирошки повеќе години е предавач на многу советувања и семинари организирани од страна на Сојузот Сметководствено финансиски работници на Македонија, на кој присуствуваа илјадници слушатели од Македонија (директори, финансиски и сметководствени раководители и работници и др. лица од стопанството, на претпријатија и дуќани, како и раководни лица од институциите од нестопанство.



(Штип, хотел Астибо, Митко Спирошки и Сезаир Редјепагиќ, Семинар, Сојузот на финансиски работници)
(Stip, hotel Astibo, Mitko Spiroski i Sezair Redjepagic na seminar na Sojuzot na finansiski rabotnici na Makedonija)




(Педестина стручни написи објавени од Митко Спирошки во Сметководствено-финансиска ревија)
(Pedestina strucni napisи objaveni od avtorot Mitko Spiroski vo Smetkovodstveno finansiska revija na Makedonija)

За своите активности и придонес во развојот на финансиската и сметководствената проблематика во Македонија, Јас сум одликуван со златна Значка од Сојузот на сметководствено и финансиските работници и ревизори на Македонија во 1991 година. Од Сојузот на сметководители на Македонија- Сојузот на сметководители на Град Скопје во 2016 година, по повод 60 години (1956-2016) на Сојузот сметководствено-финансиските работници на град Скопје и Македонија, ми беше доделена златна Значка и Благодарница.



(Златна значка,2006 , од Сојузот на сметководствени и финансиски работници на град Скопје)
 (Zlatna znacka,2006 , od Sojuzot na smetkovodstveni i finansiski rabotnici na grad Skopje)

Последните 11 години работев во сопствената консалтинг фирма TEAM Консалтинг од Скопје. Како финансиски и даночен советник имам неколку професионални цертификати: цертификат за овластен ревизор, за овластен проценител на Агенцијата за приватизација, за овластен судски проценител и судски вештак, како и други дипломи и уверенија.



(Митко Спирошки, во канцеларијата на фирмата Тим Консалтинг, Скопје, 2005, со макетата на црквата Св. Атанасие од Лешок, осветлена од внатре и со оригинални камења и оникс од разрушената црква во 2001 год.)

(Mitko Spiroski, in the office of the firm Team Consulting, Skopje, with the model of the church St. Atanasie from Lesok, alight inside, with original stones and onyx of the ruinous church in 2001)



(Митко со колегите Наташа, Виолета, Сабине, Вики, Маги, Славица од TEAM Консалтинг, Бадник)
(Mitko so kolegite Natasa, Violeta, Sabine, Viki, Magi, Slavica od TEAM Konsalting , Badnik)



(Колешките од TEAM Консалтинг, Јасмина, Севда, Снежана, Магдалена и Сабине)
(Koleskite od TEAM Konsalting, Jasmina, Sevda, Snezana, Magdalena i Sabine)

Јас бев и еден од основачите и член на Здружението на даночни обврзници на Македонија, потоа, бев основач и член на извршниот одбор на Здружението на даночните советници на Македонија од Скопје, во кое давав свој придонес во единствена примена на прописите и унапредувањето на финансискиот и даночен консалтинг во Македонија и приближување на нивото на нашиот консалтинг до нивото во Европа.



Во изминатите години, Јас, Митко Спироски имав активно учество во јавните гласила (Нова Македонија, Вечер, Журнал, и др.) со свои пишувани текстови, а настапував и на повеќе медиуми во Македонија (МРТВ, Македонското радио, КИС Тетово, МТМ, Скопје, ТВ Телма, ТВ Скај, А-1, Скопје, Канал-5, ТВ Сонце, и др.

Во организација на Здружението ЛЕШОК, на ден 28 Август 2004 од 10,30 часот и 29 август 2004 година, од 1 до 5 часот наутро, Студио Јасмина направи многу квалитетни снимки и фотографии од Бифето ДИДИ-М, Лашок на Живко Ацевски, кога на програмата на Радио Македонија беше во живо емисијата Глас од Татковината која ја водеше новинарот Марко Илковски и кога имаше директна радио линија Лешок-Детроит. На оваа радио линија остваривме директни разговори (во живо) со нашите иселеници-Лешани во Детроит и оваа емисија беше многу успешна. За целата емисија Глас од Татковината, новинарот Марко Илковски ни подари две ЦД-а со целата програма во траење од 7,5 часови.

На ТВ МТМ, Скопје во вторникот пред Велигден 2003 година беше емитирано ТВ – Музичко интермецо, со мои фотографии и музика на ЦД од светски познатиот музичар Yanny Jani, кои им ги позајмив на Гордана, ќерка на Слободанка (Цоба) Божиновска-Јурек, Лешок. Музичкото имтермецо го припреми Зоки од ТВ МТМ, а по моја идеја.

На 29 март 2010 година на Телевизија Телма, беше емитирана емисијата под наслов: Луѓе и места, од авторот Љупчо Силјановски, која беше посветена целосно на мене, односно на книгите на Митко Спироски од Лешок. Инаку, Љупчо Силјановски, емисијата: Луѓе и места ја припрема за ТВ Телма неколку години и има емитирано преку 300 епизоди со лица и места од цела Македонија. Располагам со ЦД од емисијата: Луѓе и Места на ТВ Телма, Скопје која е снимена на 29 Март 2010 година.

На 29 Март 2012 година на програмата на Радио Македонија- во емисијата Глас од Татковината, во ноќната програма новинарката Сузана Тодоровска организираше емисија во која во живо се емитуваше радио програма од 10,30 навечер до утрто на 30 март 2012 год. до 5 часот. Програмата во целост во траење од 7,30 часа ми е снимена на ЦД и со истото располагам и истата ќе биде објавена и на Мојот Веб сајт.

Исто така, во 2012 година на програмата на Радио Македонија гостував –во емисијата Боните на Македонија, во ноќната програма.

Во Септември 2010 година ТВ КИС од Тетово, емитираше емисија под наслов Рурал од авторот Јован Дамјановски од Тетово. Водителот и авторот на емисијата направи интервју со Мене, Митко Спироски од Лешок. Емисијата беше снимена на мојот плац Кале во Лешок и интервју го правеше Јован Дамјановски.

Во врска со активностите во Здружението Лешок и за разурнатата црква Св. Атанасие и за пост воените проблеми во 2001 година во Лешок и околните села на Долни Полог сум гостувал во повеќе емисии дали со одредени интервјуа, или со цели емисии во повеќе ТВ куки: Скај, Сител, А-1, Канал 5, Наша ТВ, ТВ Сонце, ТВ КИС, Тетово. На МРТВ се емитираше мој видео спот, за изборите 1994, како кандидат за пратеник и др.

Како академски граѓанин и свесен интелектуалец, од 1974 година, како многу граѓани и јас бев член на Сојузот на комунистите на Македонија (СКМ). Во времето 1991 -95 година како член на Демократската партија на Македонија (ДПМ) од Тетово, јавно настапував во неколку радија и ТВ куки во Македонија, Радио Битола, Радио Штип, Радио Охрид, Радио Скопје, ТВ КИС, Тетово, МРТВ, Скопје ТВ ТЕРА Битола, ТВ КРК Куманово, ТВ Сител ТВ Канал 5 и др.

Со осамостојувањето на Македонија од 1991 година, со воведување на повеќе партискиот политички живот, имав и значаен придонес во развојот и афирмирањето на демократските процеси на повеќе партискиот систем во нашата држава.




Митко Спироски зборува на Конгресот на Демократска партија на Македонија, Тетово, 1994 г. и Митко Спироски, кандидат за пратеник 1994 - Изборна единица бр.107- Аеродром, општина Кисела Вода, Скопје

Јас, сум еден од основачите на Демократската партија на Македонија со седиште од Тетово, член на Извршниот одбор на ДПМ, а бев и кандидат за пратеник во 1994 година во Македонскиот парламент, во изборната единица бр.107-Аеродром во општина Кисела Вода. Денес, 2018 година не сум член на ниедна партија и сум слободоумен граѓанин.

Последните години активно работам на собирање, истражување и пишување за фолклорното, етно, духовно и културно минато на Мојата фамилија Спироски и род Лалоши, Лешок и на етно и фолклорното наследство на Лешок и соседните села односно на културните и фолклорни традиции на својот роден крај од Долни Полог, при што во завршна фаза ми се неколку книги. Активен сум и во електронските комуникации и пишувам и постирам на повеќе Веб сајтови.

Во 2018 година, планирав да ја довршам и издадам оваа книга во хартиена форма и на ЦД Диск-електронска верзија, која носи наслов: ЛЕШОК од Македонија во фотографии. Во 2018 година планирав да издадам книги во хартиена книга и на ЦД Диск - електронска книга, и тоа: Убавините на Лешок од Македонија во фотографии- Мој фото албум(Пролет-лето - Есен -зима) и Моите учители и моте соученици од Лешок и Македонија. Нажалост, поради здравствени причини со операција на срцето во септември 2018 година, планираните книги не ги завршив и истите планирам да ги објавам до крајот на 2020 година или евентуално во 2021 година.



Насловот од двете книги, кои планирам да ги објавам во 2020 односно 2021 година

Во горе споменатите книги покрај текстови внесувам и стотици фотографии (стари и нови), од кои најповеќе се мои фотографии кои сум ги сликал во минатите 54 години односно од 1967 до 2020 година.